

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

किसान मेले में खरीफ फसलों के बीजों की बिक्री जारी

पंतनगर। ०९ मार्च, २०१७। विश्वविद्यालय में चल रहे किसान मेले में विश्वविद्यालय के विभिन्न केन्द्रों के स्टालों से खरीफ की विभिन्न फसलों के बीजों की बिक्री हो रही है। मेले के दूसरे दिन आज दोपहर तक प्रजनक बीज उत्पादन केन्द्र, फसल अनुसंधान केन्द्र तथा विश्वविद्यालय फार्म द्वारा लगभग ०९ लाख रुपये के विभिन्न खरीफ फसलों के बीजों की बिक्री की गयी। इसके अतिरिक्त उद्यान विज्ञान अनुसंधान केन्द्र, सब्जी अनुसंधान केन्द्र, कृषि वानिकी अनुसंधान केन्द्र, औषधीय एवं संगंध पौध अनुसंधान केन्द्र तथा पुष्प उत्पादन केन्द्र के स्टालों से लगभग ७० हजार रुपये के बीज व पौधों की बिक्री की गई। साथ ही प्रकाशन निदेशालय तथा एटिक के स्टाल से लगभग २७ हजार रुपये के प्रकाशनों की बिक्री की गई। इनके अतिरिक्त मेले में लगे निजी क्षेत्र के विभिन्न स्टालों द्वारा भी विभिन्न प्रकार के बीजों की बिक्री की गयी।

मेले के दौरान शैक्षणिक पशुधन प्रक्षेत्र पर आज संकर बछियों की नीलामी में किसानों ने भाग लिया। विशेष व्याख्यान माला के अंतर्गत प्रौद्योगिकी महाविद्यालय के वैज्ञानिक, डा. पी.के. सिंह, द्वारा 'प्रति बूंद अधिक उत्पादन' विषय पर गांधी हाल में विशेष व्याख्यान दिया गया। तत्पश्चात् गांधी हाल में किसान गोष्ठी में प्रत्येक विषय के वैज्ञानिकों ने प्रतिभागिता कर पशुपालन, पुष्प उत्पादन, कीट व्याधि, विभिन्न धान्य एवं अन्य फसलों, फलों, सब्जियों, इत्यादि पर किसानों की समस्याओं का समाधान प्रस्तुत किया। मेले में आये किसानों को विश्वविद्यालय के विभिन्न अनुसंधान केन्द्रों, यथा पुष्प विज्ञान केन्द्र, प्रजनक बीज उत्पादन केन्द्र, सब्जी अनुसंधान केन्द्र, औषधीय एवं संगंध पौध अनुसंधान एवं प्रशिक्षण केन्द्र, उद्यान अनुसंधान केन्द्र तथा कृषि वानिकी केन्द्र का भ्रमण कराया गया जहां पर किसानों को वैज्ञानिकों द्वारा विभिन्न फसलों की उन्नत किस्मों का विभिन्न स्थितियों में प्रदर्शन, इत्यादि की जानकारी दी गई।



उद्यान अनुसंधान केन्द्र का भ्रमण करते किसान।